

Duýduňmy? ! .

Category: Goşgular, Kitapcy
написано kitapcy | 22 январа, 2025
Duýduňmy?! . DUÝDUŇMY?!

Daňdan turup, gündogara bakdyňmy?! –
Sähranyň üstünden ýel öwüsýändir.
Seň üstüňde atan ýöne ak daňmy ~
Ak daňy gören ýüz gül öwüsýändir.

Ol gülleriň ~ üfläp agzyn açanyň,
Nämedigni, kimdigini bildiňmi?!
Ýene açylypdyr güli alçanyň ~
Bu ýyllaryň endigini bildiňmi?!

Gün ýaşanda günbatara bakdyňmy?! ~
Erte üçin şapak bu gün gyzaran.
Özüňi sabadan, şamdan tapdyňmy?! ~
Öňküsinden birazajyk Gün uzan.

Ol iňrigi ~ ýüpek şalyn gijäniň,
Üstüňe atdyňmy?! Ýene Aý ýagty.
Ömrüň barha-barha has süýjeýänin,
Duýduňmy bir gezek berilýän bagty?!

* * *

Jaň edip duruň siz maňa!
Gije diýmän, gündiz diýmän.
Hem maňa goltgy-gop beriň!
Kän gerek güler ýüz maňa.
Tapmadygmy-da tapberiň,
Içimi gysmaga goýmaň!

Hat ýazyp duruň siz maňa,
Ara uzagrajyk diýmän.
Açylsyn ýürek depderim.
Goýmaň parz işleri soňa,

Heñin beriñ ak kepderiñ,
Gara garga günüm goýmañ!

Salam iberiñ siz maña!
Salama geljek zat ýokdur.
Salam-myrady köpleriñ,
Kän gerek ýyly söz maña.
Ony her kesden tapmaryn,
Salam ~ ýürege ak ýoldur.

Soram halymy siz meniñ!
Soraşmak derdi tükeder.
Baş ýok ahyr agyrmajak.
Bir-bire hoşnut ýüzleniñ!
Hoş niýet ömri äkider
Aňyrrajyk, aňňyrajyk.

* * *

Iki ýerden egin deňlär ikisi,
Aýallary gara zähmetde gatan.
Ogul-akabasy, agtyk-sakasy ~
Birisi kakam oň,
Birisi atam.

Ömür käte erkek bolup aglara
Mejbur edýär ~ ýalňyz başda müň elem.
Taýyn şol dem lerzan köňli awlara ~
Birisi ejem oň,
Birisi enem.

Günler ar alarlh hasapsyz iýseñ,
Aljak göni gelen hilesem, a:lam.
Kyn günde alnymdan dirän kim eýsem?! ~
Birisi inim oň,
Birisi agam.

Men bir çig süýt emen, bu göni ýoldan
Gyşaraýýan, başa barman hyýalym.

Şonda sagdan soldan,
gol beren soldan ~
Birisi gyzym oň,
Biri aýalym.

Dert gelmesi aňsat, kyn aýrylmasy,
Süňk hossardan ilki uzadyp destin,
Oda-köze düşüp ýör aýňalmasam ~
Birisi goňşym oň,
Birisi dostum.

* * *

Peýwagtyna inenleriň, baýtallaň
Ýaýrap sonarlaýan, otları ýerine,
Bir ömürde iki gezek gaýtalap
bolmaýan,
ýeke-täk zatlaň ýerine.
Ter, dury damjaly otlaň ýerine,
Uçgundan tutaşan otlaň ýerine,
Ýakynlaň ýerine,
Ýatlaň ýerine,
Sessiz garyň,
sesli ýagşyň maýdalap,
Ýa güýçlenip pürkmesinden ýaýdanman,
Şol gidip otursaň,
ýogy bar edip,
Özgä başartmadyk wysala ýetip.

Gowşut ŞAMYÝEW,
Türkmenistanyň Halk ýazyjysy. Goşgular